



REGIONAL NEWS UNIT, ALL INDIA RADIO, CALICUT

## ആകാശവാണി

പ്രാദേശിക വാർത്തകൾ

തീയതി: 04-04-2026

സമയം 12.30 PM

### പ്രധാന വാർത്തകൾ

- നിയമസഭാ തിരഞ്ഞെടുപ്പിന് ദിവസങ്ങൾ മാത്രം ശേഷിക്കെ അരങ്ങു തകർക്കുന്ന പ്രചാരണവുമായി മുന്നണികളും സ്ഥാനാർത്ഥികളും.
- NDA യുടെ തിരഞ്ഞെടുപ്പ് പ്രചാരണത്തിന് പ്രധാനമന്ത്രി നരേന്ദ്രമോദി ഉച്ചകഴിഞ്ഞ് തിരുവനന്തപുരത്ത് എത്തും.
- ലോക്സഭാ പ്രതിപക്ഷ നേതാവ് രാഹുൽഗാന്ധി അല്പമുണ്ട് ആലപ്പുഴയിലെ പ്രചാരണ പൊതുയോഗത്തിൽ പങ്കെടുത്തു.
- മുഖ്യമന്ത്രിയും ധർമ്മടം നിയോജക മണ്ഡലം LDF സ്ഥാനാർത്ഥിയുമായ പിണറായി വിജയൻ രാവിലെ മണ്ഡലത്തിൽ പ്രചാരണ പരിപാടി ആരംഭിച്ചു.
- തമിഴ്നാട് നിയമസഭാ തിരഞ്ഞെടുപ്പിന് നാമനിർദ്ദേശ പത്രികാ സമർപ്പണം മറ്റന്നാൾ അവസാനിക്കും.
- IPL ക്രിക്കറ്റിൽ ഡൽഹി ക്യാപിറ്റൽസ്, മുംബൈ ഇന്ത്യൻസിനെ ഉച്ചകഴിഞ്ഞ് ഡൽഹിയിൽ നേരിടും.

### വാർത്തകൾ വിശദമായി

നിയമസഭാ തിരഞ്ഞെടുപ്പിന് ദിവസങ്ങൾ മാത്രം ശേഷിക്കെ അരങ്ങു തകർക്കുന്ന പ്രചാരണവുമായി മുന്നണികളും സ്ഥാനാർത്ഥികളും. മൂന്ന് മുന്നണികളുടെയും ദേശീയ- പ്രാദേശിക നേതാക്കൾ പ്രചാരണത്തിനെത്തിയതോടെ തിരഞ്ഞെടുപ്പ് രംഗം തിളച്ചുമറിയുകയാണ്.

പ്രധാനമന്ത്രി നരേന്ദ്രമോദി ഉച്ചകഴിഞ്ഞ് തിരുവല്ലയിലും വൈകിട്ട് തിരുവനന്തപുരത്തും പ്രചാരണത്തിനും റോഡ് ഷോയിൽ പങ്കെടുക്കാനും കേരളത്തിലെത്തും.

ലോക്സഭാ പ്രതിപക്ഷ നേതാവ് രാഹുൽഗാന്ധി അല്പമുൻ്റെ ആലപ്പുഴയിലെ പ്രചാരണ പൊതുയോഗത്തിൽ പങ്കെടുത്തു. കൊച്ചി, കുന്നത്തുനാട് എന്നിവിടങ്ങളിലെ പ്രചാരണ പരിപാടികളിലും രാഹുൽ ഗാന്ധി സംബന്ധിക്കും.

CPIM ജനറൽ സെക്രട്ടറി MA ബേബി കോട്ടയം ജില്ലയിലെ LDF പ്രചാരണ പരിപാടികളിൽ പങ്കെടുത്തുവരികയാണ്. ശബരിമല സ്വർണ്ണക്കൊള്ളയിൽ കോൺഗ്രസ്സ് നേതാവ് സോണിയ ഗാന്ധിയ്ക്ക് പങ്കുണ്ടെന്ന് കരുതുന്നില്ലെന്ന് അദ്ദേഹം കോട്ടയത്ത് പറഞ്ഞു. മുതിർന്ന CPIM നേതാവ് പ്രകാശ് കാര്യാട്ട് കോഴിക്കോട്ട് LDF തിരഞ്ഞെടുപ്പ് പരിപാടികളിൽ സംസാരിക്കും.

ധനമന്ത്രി നിർമ്മല സീതാരാമൻ പെരുമ്പാവൂരിൽ ഉച്ചകഴിഞ്ഞ് റോഡ് ഷോയിൽ പങ്കെടുക്കും. വൈകിട്ട് തൃശൂരിലെ മണലൂരിൽ NDA പ്രചാരണത്തിൽ പങ്കെടുക്കുന്ന നിർമ്മല സീതാരാമൻ മണപ്പാടി മുതൽ പാവറട്ടി വരെ റോഡ് ഷോയിലും സംബന്ധിക്കും. പ്രമുഖ വ്യക്തികളുമായി തൃശൂരിൽ ധനമന്ത്രി, സംവാദവും കൂടിക്കാഴ്ചയും നടത്തും. നാളെ ഇരിഞ്ഞാലക്കുട, കൊടുങ്ങല്ലൂർ എന്നിവിടങ്ങളിലും പ്രചാരണത്തിൽ കേന്ദ്രമന്ത്രി പങ്കെടുക്കും.

കേന്ദ്രമന്ത്രിമാരായ JP നദ്ദ, കിരൺ റിജിജു എന്നിവർ വിവിധ മണ്ഡലങ്ങളിൽ പ്രചാരണത്തിൽ പങ്കെടുത്തു. ആഭ്യന്തരമന്ത്രി അമിത് ഷാ നാളെ രാവിലെ ബേപ്പൂർ മാതോട്ടത്ത് NDA റോഡ് ഷോയിൽ സംബന്ധിക്കും.

UDF-നു വേണ്ടി കോൺഗ്രസ്സ് നേതാവും കർണാടക ഉപമുഖ്യമന്ത്രിയുമായ DK ശിവകുമാർ വൈകിട്ട് കോഴിക്കോട്ട് പ്രചാരണത്തിനെത്തും. പ്രതിപക്ഷ നേതാവ് VD സതീശൻ വൈകിട്ട് പെരിങ്ങോം, അലവിൽ, ഏച്ചൂർ എന്നിവിടങ്ങളിൽ പ്രചാരണ യോഗങ്ങളിൽ സംബന്ധിക്കും. കോൺഗ്രസ്സ് പ്രവർത്തക സമിതി അംഗം സൽമാൻ ഖുർഷിദും ഇന്നത്തെ പ്രചാരണത്തിൽ പങ്കു ചേരും.

മുസ്ലീംലീഗ് സംസ്ഥാന പ്രസിഡണ്ട് പാണക്കാട് സാദിഖലി ശിഹാബ് തങ്ങൾ ഉച്ചയ്ക്കുശേഷം UDF പൊതുയോഗങ്ങളിലും കുടുംബ സംഗമങ്ങളിലും പങ്കെടുക്കും. UDF നോർത്ത് മണ്ഡലം സംഘടിപ്പിക്കുന്ന പരിപാടിയിൽ ഇന്ന് ഡോ. ശശി തരൂർ MP സംവദിക്കും.



മുഖ്യമന്ത്രിയും ധർമ്മടം നിയോജക മണ്ഡലം LDF സ്ഥാനാർത്ഥിയുമായ പിണറായി വിജയൻ രാവിലെ മണ്ഡലത്തിൽ പ്രചാരണ പരിപാടി ആരംഭിച്ചു. മുഴപ്പിലങ്ങാട് പഞ്ചായത്തിലെ രണ്ടിടങ്ങളിൽ അദ്ദേഹം സംസാരിച്ചു.

BJP ദേശീയ സമിതി അംഗം അണ്ണാമലൈ ഇന്നലെ കണ്ണൂരും അഴീക്കോടും NDA യുടെ റോഡ് ഷോയിൽ സംബന്ധിച്ചിരുന്നു.



NDA യുടെ തിരഞ്ഞെടുപ്പ് പ്രചാരണത്തിന് പ്രധാനമന്ത്രി നരേന്ദ്രമോദി ഇന്ന് തിരുവനന്തപുരത്ത് എത്തും. വൈകീട്ട് റോഡ് ഷോയിൽ പ്രധാനമന്ത്രി പങ്കെടുക്കും.

തിരുവനന്തപുരത്ത് നിന്ന് രെജു കോലിയക്കോട്.

....(വോയ്സ്) ....



പ്രധാനമന്ത്രിയുടെ സന്ദർശനത്തോട് അനുബന്ധിച്ച് സംസ്ഥാനത്ത് സുരക്ഷാ ക്രമീകരണങ്ങൾ ശക്തമാക്കി. ചങ്ങനാശ്ശേരി പെരുന്ന NSS കോളജ്, കോണ്ടൂർ backwaters ഹോട്ടൽ & resorts എന്നിവയുടെ വ്യോമ പരിധിയിലും കോട്ടയം ജില്ലയിലെ ഹെലിപാഡുകളിലും ഹെലികോപ്റ്ററുകളും ഡ്രോണുകളും പറത്തുന്നത് നിരോധിച്ചു. തിരുവല്ലയിലും തിരുവനന്തപുരത്തും ഗതാഗത ക്രമീകരണങ്ങളും ഏർപ്പെടുത്തിയിട്ടുണ്ട്.



AICC ജനറൽ സെക്രട്ടറി KC വേണുഗോപാലിനെതിരെ വ്യാജചിത്രം പ്രചരിപ്പിച്ചു എന്നാരോപിച്ച് കൈരളി ന്യൂസിനെതിരെ തിരഞ്ഞെടുപ്പ് കമ്മീഷനും, പൊലീസീനും കോൺഗ്രസ്, പരാതി നൽകി. AICC നിയമവിഭാഗം ചെയർമാൻ ഡോ.അഭിഷേക് സിംഗ്വിയാണ് തിരഞ്ഞെടുപ്പ് കമ്മീഷന് പരാതി നൽകിയത്.



സംസ്ഥാനത്ത് നിയമസഭാ തിരഞ്ഞെടുപ്പുമായി ബന്ധപ്പെട്ട് പെയ്ഡ് സർവ്വൈകൾ വ്യാപകമാണെന്ന് പ്രതിപക്ഷ നേതാവ് V.D സതീശൻ പറഞ്ഞു. യാഥാർത്ഥ്യത്തിന് വിരുദ്ധമാണ് സർവ്വൈകളെന്നും, ജനവികാരമല്ല അതിൽ

പ്രതിഫലിക്കുന്നതെന്നും അദ്ദേഹം മാധ്യമങ്ങളോട് പറഞ്ഞു. പ്രചാരണത്തിനിടെ ഡോ.ശശി തരൂരിന് നേരെ ഉണ്ടായ ആക്രമണം ഭരണപക്ഷത്തിന്റെ തകർച്ചയുടെ ലക്ഷണമാണെന്നും പ്രതിപക്ഷ നേതാവ് പറഞ്ഞു.



സംസ്ഥാനത്ത് 85-ന് മേൽ പ്രായക്കാർക്കും ഭിന്നശേഷിക്കാർക്കും അനുവദിച്ച ഹോം വോട്ടിംഗിൽ ഇന്നലെ വൈകിട്ട് വരെ രണ്ട് ലക്ഷത്തോളം പേർ വോട്ട് രേഖപ്പെടുത്തിയതായി മുഖ്യ തിരഞ്ഞെടുപ്പ് ഓഫീസർ അറിയിച്ചു. ഇതിൽ ഒരു ലക്ഷത്തി 28,381 പേർ 85-ന് മേൽ പ്രായമായവരും 71,438 പേർ ഭിന്നശേഷി വിഭാഗത്തിൽപ്പെട്ടവരുമാണ്.



സംസ്ഥാനത്ത് 85-ന് മേൽ പ്രായക്കാർക്കും ഭിന്നശേഷിക്കാർക്കും അനുവദിച്ച ഹോം വോട്ടിംഗിൽ ഇന്നലെ വൈകിട്ട് വരെ രണ്ട് ലക്ഷത്തോളം പേർ വോട്ട് രേഖപ്പെടുത്തിയതായി മുഖ്യ തിരഞ്ഞെടുപ്പ് ഓഫീസർ അറിയിച്ചു. ഇതിൽ ഒരു ലക്ഷത്തി 28,381 പേർ 85-ന് മേൽ പ്രായമായവരും 71,438 പേർ ഭിന്നശേഷി വിഭാഗത്തിൽപ്പെട്ടവരുമാണ്.



നിയമസഭ തിരഞ്ഞെടുപ്പിൽ കാഴ്ചാപരിമിതിയോ ശാരീരിക അവശതകൾ മൂലമോ ബാലറ്റ് യൂണിറ്റിലെ ചിഹ്നം തിരിച്ചറിയാൻ കഴിയാത്തവർക്കും സ്വയം വിരലമർത്തി വോട്ട് രേഖപ്പെടുത്താൻ കഴിയാത്തവർക്കും സഹായിയുടെ സേവനം തേടാമെന്ന് കണ്ണൂർ ജില്ലാ തിരഞ്ഞെടുപ്പ് ഉദ്യോഗസ്ഥനായ ജില്ലാ കളക്ടർ അറിയിച്ചു. പ്രിസൈഡിംഗ് ഓഫീസർക്ക് ബോധ്യപ്പെട്ടാൽ മാത്രമേ സഹായിയുടെ സേവനം അനുവദിക്കൂ. വോട്ടിന്റെ രഹസ്യസ്വഭാവം കാത്തു സൂക്ഷിക്കുകയും സത്യപ്രസ്താവന ഒപ്പിട്ട് നൽകുകയും വേണം. ആർക്ക് വോട്ട് ചെയ്തുവെന്ന വിവരം പുറത്തുവിടുന്നത് നിയമലംഘനമാണ്.



കണ്ണൂർ ജില്ലയിലെ സ്ഥാനാർത്ഥികളുടെ വരവ് - ചെലവ് കണക്കിന്റെ രണ്ടാം ഘട്ട പരിശോധന സിവിൽ സ്റ്റേഷനിൽ ആരംഭിച്ചു. ഈ മാസം ഏഴിനാണ് മൂന്നാം ഘട്ട പരിശോധന.



ക്രൈസ്തവ സഭകളെ മാത്രം ലക്ഷ്യമിട്ടാണ് വിദേശ സംഭാവനാ നിയന്ത്രണ ബിൽ കൊണ്ടുവരുന്നതെന്ന് കരുതുന്നില്ലെന്ന് തലശ്ശേരി അതിരൂപതാ ബിഷപ്പ്, മാർ ജോസഫ് പാംപ്ലാനി അഭിപ്രായപ്പെട്ടു. ക്രൈസ്തവരെക്കാൾ

വളരെക്കൂടുതൽ സംഭാവന വാങ്ങുന്ന വിഭാഗങ്ങൾ സമൂഹത്തിലുണ്ടെന്ന് ഗവണ്മെന്റിന്റെ തന്നെ കണക്കുകൾ വ്യക്തമാക്കുന്നുണ്ട്. തെരഞ്ഞെടുപ്പിൽ ആർക്ക് വോട്ട് ചെയ്യണമെന്ന് സഭകൾ നിർദ്ദേശിക്കാറില്ലെന്നും വിശ്വാസികൾക്ക് നൽകുന്ന ഉയർന്ന വിദ്യാഭ്യാസവും ബോധവൽക്കരണവും വഴി അവർക്ക് സ്വയം വിവേചന ശേഷി ലഭ്യമായിട്ടുണ്ടെന്നും ബിഷപ്പ്, സ്വകാര്യ ചാനലിനോട് പറഞ്ഞു.



തമിഴ്നാട് നിയമസഭാ തെരഞ്ഞെടുപ്പിന് നാമനിർദ്ദേശ പത്രികാ സമർപ്പണം മറ്റന്നാൾ അവസാനിക്കും. പത്രികകളുടെ സൂക്ഷ്മ പരിശോധന ഈ മാസം ഏഴിനാണ്. പത്രിക പിൻവലിക്കാൻ അവസാന ദിവസം ഈ മാസം ഒൻപതാണ്.

BJP 27 ഉം കോൺഗ്രസ് 28 ഉം സീറ്റുകളിലേക്ക് സ്ഥാനാർത്ഥികളെ പ്രഖ്യാപിച്ചു. 234 മണ്ഡലങ്ങളിലേക്ക് ഈ മാസം 23 ന് ഒറ്റ ഘട്ടമായാണ് വോട്ടെടുപ്പ്.



US യുദ്ധവിമാനങ്ങൾ ഇറാൻ വെടിവെച്ച് വീഴ്ത്തുന്നത് തുടർന്നാലും നയതന്ത്ര ചർച്ചകളെ അത് ബാധിക്കില്ലെന്ന് അമേരിക്കൻ പ്രസിഡണ്ട് ഡൊണാൾഡ് ട്രംപ് പറഞ്ഞു. യുദ്ധ നടപടികളും, നയതന്ത്ര സംരംഭങ്ങളും ഒരേസമയം പുരോഗമിക്കുമ്പോഴാണ് ട്രംപിന്റെ പ്രതികരണം.



ഗ്രീൻ സാൻവി എന്ന ഇന്ത്യൻ എണ്ണ കപ്പൽ 46,000 ടൺ പാചക വാതകവുമായി, ഹോർമൂസ് കടലിടുക്ക് കടന്നു. LPG എത്തിക്കുന്ന ഏഴാമത്തെ ഇന്ത്യൻ ടാങ്കറാണിത്. പേർഷ്യൻ- ഗൾഫ് മേഖലയിൽ 17 ഇന്ത്യൻ കപ്പലുകൾ ഇപ്പോഴും കൂടുങ്ങിക്കിടക്കുന്നുണ്ട്.

ഇറാൻ സൈന്യത്തിന്റെ സുരക്ഷാ അനുമതിയോടെ എത്തുന്ന കപ്പൽ ആഭ്യന്തര വിപണിയിലെ ഇന്ധന ലഭ്യത ഉറപ്പാക്കുന്നതിൽ നിർണ്ണായകമാകുമെന്നാണ് വിലയിരുത്തൽ.



യുവനടിയുടെ ലൈംഗിക അതിക്രമ പരാതിയിൽ സംവിധായകൻ രഞ്ജിത്തിനെ എറണാകുളം ജൂഡീഷ്യൽ ഫസ്റ്റ് ക്ലാസ് മജിസ്ട്രേറ്റ് കോടതി, മൂന്ന് ദിവസത്തെ പൊലീസ് കസ്റ്റഡിയിൽ വിട്ടു. മറ്റന്നാൾ വരെയാണ് കസ്റ്റഡി കാലാവധി. രഞ്ജിത്തിന്റെ ജാമ്യാപേക്ഷ തള്ളിയാണ് കോടതി നടപടി. ജാമ്യാപേക്ഷ കോടതി ചൊവാഴ്ച വീണ്ടും പരിഗണിക്കും. സംഭവം നടന്നുവെന്ന് പരാതിയിൽ പറയുന്ന കാരവൻ ചങ്ങനാശ്ശേരിയിൽ നിന്ന് പിടിച്ചെടുത്തു.



ആകാശവാണി മുൻ പ്രോഗ്രാം എക്സിക്യൂട്ടീവ് S ചന്ദ്രൻ തിരുവനന്തപുരത്ത് അന്തരിച്ചു. 80 വയസ്സായിരുന്നു. ദീർഘകാലം തിരുവനന്തപുരം നിലയത്തിൽ പ്രവർത്തിച്ച അദ്ദേഹം കണ്ണൂർ, നാഗർകോവിൽ നിലയങ്ങളിലും സേവനം അനുഷ്ഠിച്ചിരുന്നു.



IPL ക്രിക്കറ്റിൽ ഇന്ന് ഡൽഹി ക്യാപിറ്റൽസ്, മുംബൈ ഇന്ത്യൻസിനെ ഡൽഹിയിൽ നേരിടും. വൈകിട്ട് മൂന്നരയ്ക്കാണ് മത്സരം.

മറ്റൊരു മത്സരത്തിൽ ഗുജറാത്ത് ടൈറ്റൻസ്, രാജസ്ഥാൻ റോയൽസിനെ നേരിടും. വൈകിട്ട് ഏഴരയ്ക്ക് അഹമ്മദാബാദിലാണ് മത്സരം.



ജംഷഡ്പൂരിൽ ISL ഫുട്ബോളിൽ വൈകിട്ട് 5ന് ജംഷഡ്പൂർ, മോഹൻ ബഗാനെ നേരിടും. വൈകിട്ട് ഏഴരയ്ക്കാണ് ഗോവയിൽ, ഗോവ-ബംഗലൂരു മത്സരം.



പാലക്കാട് നെന്മാറ വല്ലങ്ങി വേലയ്ക്കിടെ ആന ഇടഞ്ഞ് നിരവധി പേർക്ക് പരിക്കേറ്റു. രാവിലെ ക്ഷേത്രത്തിലെ പൂജകൾക്കായി നടന്ന എഴുന്നള്ളിപ്പിനിടെയാണ് സംഭവം.



വെള്ളക്കെട്ടിലേക്ക് സ്കൂട്ടർ തള്ളിയിട്ട് ഭാര്യയെയും രണ്ടു കുട്ടികളെയും കൊലപ്പെടുത്തിയ കേസിൽ ജാമ്യത്തിൽ ഇറങ്ങി മുങ്ങിയ പ്രതിയെ 13 വർഷത്തിന് ശേഷം ബംഗലൂരുവിൽ പൊലീസ് പിടികൂടി. മലപ്പുറം വാവൂർ സ്വദേശി മുഹമ്മദ് ശരീഫ് ആണ് പിടിയിലായത്.



---

*News Editor* വി കെ സുരേഷ്  
*News Reader:* അനൂഷ ആത്മപ്രകാശ്,  
*News Team:* അനിൽ ചന്ദ്രൻ, അർഷ് കരീം  
*DEO :* ഷീബ